

Ott 2012

ħidmietna
PUBBLIKAZZJONI TAL-KUNSILL LOKALI NADUR

f'isimkom


Ħruġ ta' Tenders għal Resurfacing ta' Toroq fin-Nadur

Fil-jiem li għaddew, il-Kunsill Lokali tan-Nadur iddiskuta proposta għal resurfacing ta' diversi toroq fil-lokalità tagħna. Ġie deciz li għaldaqstant toħroġ sejha għal offerta għal xogħol f'dawn it-toroq: Triq Madre Gemma Camilleri, Triq Rakela Camilleri, Triq ir-Ramla u Triq Dun Anton Tabone. Il-Perit inkarigat huwa Robert Grech. Fejn hemm

bżonn se jsir ukol bdil tas-servizzi, tqaxxir tat-triq preżenti u finalment kisi b'tarmak ġdid. Kull proġett, sakemm jitlestha, jista' johloq xi inkonvenjent għar-residenti. Inweghdu li bħala Kunsill se nzommu għajnejna fuq ix-xogħlijiet sabiex jitleslew fl-iqsar żmien possibbli u li dan jsiru b'tali mod li jibqgħu jitgawded għal tul ta' żmien.


Xogħlijiet

Tinda ġdida għall-pitch tal-Boċċi
fil-Playing Field ta' Triq Xandriku



Water Culvert f'Wied Binġemma

Bankijiet godda fil-Bajja ta' San Blas



Manutenzjoni ġenerali fi Ġnien il-Kunsill



Għajnuna finanzjarja lill-Paroċċa għal-restawr fil-faċċata tal-Bażilika





Wine Festival

Bejn il-31 t'Awwissu u t-2 ta' Settembru giet organizzata l-10 edizzjoni tad-*Delicata Classic Wine Festival* fi Ġnien il-Kunsill. Bħal ma għamlu l-edizzjonijiet fil-passat, dan l-avveniment ġibed eluf ta' Għawdxin u Maltin li flimkien, kellhom l-opportunità li jduqu l-inbid rinomat tal-kumpanija *Delicata* fuq sfond ta' interpretazzjonijiet ta' kant u żfin minn artisti u gruppi bħal *Novel* u *Airport Impressions*. Sfortunatament, l-aħħar ġurnata ta' din l-attività kellha tiġi mħassra peress li t-temp ma ppermettiex. Is-sena d-diehla, id-*Delicata Classic Wine Festival* fin-Nadur se jsir bejn is-16 u t-18 ta' Awwissu.



EUROPEAN MOBILITY WEEK
CAR FREE DAY 2012
MOVING
in the right
DIRECTION

Car Free Day

Bħala parti mill-inizjattiva internazzjonali *Car Free Day*, il-Kunsill Lokali tan-Nadur ġie magħżul sabiex nhar il-Hadd, 16 ta' Settembru 2012, ir-raħal tan-Nadur jipprepara diversi attivitajiet li lkoll jħajru lill-pubbliku jagħmel użu minn metodi alternattivi ta' trasport li ma jagħmlux ħsara lill-ambjent. Għalhekk f'dan il-jum, diversi toroq u pjazez fin-Nadur ġew magħluqa għat-traffiku u minflok, ġew armati stands b'diversi attivitajiet sportivi għat-tfal u aktar tard matul il-jum anke għall-kbar. it-tema magħżula għal din is-sena kienet "**European Mobility Week - Car Free Day 2012 - A step in the right direction**".



Avviżi

Karnival 2013

Wiehed mill-akbar avvenimenti fir-raħal tagħna huwa bla dubju ta' xejn il-Karnival. Minn naħa tal-Kunsill Lokali, il-preparamenti għal dawn il-jiem diġà għaddejjin ġmielhom. Din is-sena, il-Karnival Spontanju se jaħbat bejn il-Ġimgħa 8 u it-Tlieta 12 ta' Frar wara nżul ix-xemx. Attività oħra ferm mistennija mill-pubbliku, ukoll abbinata ma' dawn il-jiem hija dik tal-Karnival Organizzat - li din is-sena wasal propju fit-22 edizzjoni tiegħu. Dan ser jiġi organizzat nhar il-Hadd, 3 ta' Frar fi Pjazza San Pietru u San Pawl. Bħas soltu hemm ppreparat programm mimli varjetà, daħk u kuluri. L-isfilata li tagħti bidu għall-programm tibda fin-12.30pm. Dawk interessati jieħdu sehem fil-Karnival Organizzat, huma mitluba jiġbru l-applikazzjoni mill-uffiċċju tal-Kunsill Lokali sa mhux aktar tard mill-31 ta' Diċembru 2012.

V.18

Fil-jiem li għaddew, Malta ġiet magħzula biex il-Belt Valletta issir il-Belt Kapitali Ewropea tal-Kultura fis-sena 2018. Dan il-proġett huwa nvestment li jikkontribwixxi bl-aktar mod qawwi fl-attività ekonomija ta' pajjiżna. Minbarra li qed jagħmel isem għal Malta, dan il-proġett huwa wiehed li jippromwovi kemm l-inkluzjoni kif ukoll id-diversità kulturali. Dan il-pass qed jesponi dak kollu li pajjiżna jhaddan u jkompli jgħin biex jattira aktar turizmu. Il-Kapitali Ewropea tal-Kultura m'hijiex biss tal-Belt Valletta imma ta' kull lokalità, belt jew raħal f'Malta u Għawdex. Ir-raħal tan-Nadur, permezz tal-Kunsill Lokali qed jissapportja din l-inizjattiva bil-Karnival Spontanju, ikkulurit u uniku li jsir ta' kull sena.

IL-KUNSILL LOKALI TAN-NADUR JIFRAH LIN-
NADUR YOUNGSTERS FC.
wara ir-rebħa tat-Tazza Indipendenza



IL-ĠIMGĦA TAL-KUNSILL 2012

PROGRAMM TA' ATTIVITAJIET

IN-NADUR U L-KULT NISRANI TIEGĦU VJAĠĠ TA' TLIET SEKLI U KWART TA' FIDI

Wirja ta' Arti Sagra

Il-Ġimgħa, 9 ta' Novembru 2012: L-Aħħar Jum tat-Tridu tal-Festa tal-Kon-Patrun tal-Parroċċa San Koronatu Martri. Fis-7.30 p.m. fis-'Sala Joe Tabone' fil-bini tal-Kunsill tiġi inawgurata 'l-Ġimgħa tal-Kunsill' bil-ftuħ tal-Wirja ta' Arti Sagra IN-NADUR U L-KULT NISRANI TIEGĦU - Vjaġġ ta' Tliet Sekli u Kwart ta' Fidi minn Mons. Isqof Mario Grech. Wara li tintemm din l-attività, isir riċeviment għal dawk kollha preżenti.

Din il-Wirja tkun miftuħa mill-Ġimgħa 9 ta' Novembru 2012 sal-Hadd 25 ta' Novembru 2012. Hinijiet bejn it-8.00 a.m. u l-4.00 p.m. u s-6.00 p.m. u t-8.00 p.m.

PREMJU ĠIEH IN-NADUR U KUNĊERT MUŻIKALI MILL-BANDA MANRJA

Is-Sibt, 10 ta' Novembru 2012: Lejliet il-Festa tal-Kon-Patrun tal-Parroċċa San Koronatu Martri. Fis-7.30 p.m. fit-Teatru MBC jittella` Programm Mużikali

mill-Banda Mnarja ta' mużika kontemporanja taht id-direzzjoni tas-Surmast Direttur tal-istess banda Mro. Joseph Grech. Waqt dan il-programm jingħata l-Premju 'Ġieħ in-Nadur' għas-sena 2012 mill-Kunsill Lokali, lil dik il-persuna li tkun iddistingwiet ruħha fil-ħajja soċjali tal-lokalita`. Din is-sena, dan il-premju se jmur għand is-Sur Charles Xuereb Wara jsir riċeviment għal dawk kollha preżenti.

JUM IL-FESTA TAL-KON- PATRUN TAL-PARROĊĊA SAN KORONATU MARTRI

Il-Hadd, 11 ta' Novembru 2012: Fit-8.30 a.m. il-membri tal-Kunsill jattendu għall-Pontifikal Solenni ta' Jum il-Festa ta' San Koronatu. F'dan il-jum speċjali, il-membri tal-Kunsill qed jistiednu lill-poplu Naduri kollu biex f'din l-okkażjoni jingħaqad magħhom u jqaddes dan il-jum speċjali bis-smiegħ tal-Quddies, bi qrara u bi tqarbina. Filgħaxija kulhadd huwa mhegġeg biex b'imħabba lejn San Koronatu jattendi għall-purċissjoni li ssir mat-toroq prinċipali.

Matul dan il-jum fi Pjazza San Pietru u San Pawl:

Wirja ta' Vetturi

Bejn id- 9.00 a.m. u s-2.00 p.m. Tittella` wirja ta' vetturi Klassici, Militari u mill-kontinent Amerikan.

Tigrijiet għat-Tfal

Bejn is-1.00 p.m. u t-3.00 p.m. Jittellgħu t-tigrijiet għat-tfal kollha Nadurin

Blood Donation

Bejn it-8.00 a.m. u s-1.00 p.m. f' 'Dar San Pietru u San Pawl' fi Triq Diċembru 13 isir l-għoti tad-demem. Dawk kollha li jixtiequ li jkollhom sehem f'din l-opra karitattiva huma mitluba li jagħmlu dan fil-hinijiet insemmija.

MIN HU N-NADURI LI GHAMEL ISEM?

Il-Hamis, 15 ta' Novembru 2012: Fis 7.30 p.m. 'Min Hu n-Naduri li Għamel Isem?' Serata fil-Gebuba Wine Bar fi Pjazza San Pietru u San Pawl fejn fiha niskopru aktar mill-qrib lill-persuna ta' James Azzopardi - Statwarju u Artista Naduri. Imexxi din is-serata s-Sur Peter Paul Buttigieg.

IKOMPLI ►

'SOUNDS THE TRUMPET'
KUNĊERT TA' MUŻIKA BAROKKA U KLASSIKA

Il-Ġimgha, 16 ta' Novembru 2012: Fis-7.00 p.m., fil-Knisja tal-Qalb ta' Ġesu` jitella` kunċert ta' mużika fuq still barokk u klassiku bis-sehem ta' Jason Camilleri - Trumpet, Andre Helleur - Trumpet u Shirley Helleur - Piano.

QUDDIESA TA' RADD IL-HAJR U FUTBOLL TOURNAMENT

Il-Hadd, 18 ta' Novembru 2012: Fid-9.30 a.m., fil-Bażilika ta' San Pietru u San Pawl issir il-Quddiesa

ta' Radd il-Hajr bis-sehem tal-membri tal-Kunsill, membri tas-Sotto Kunitati, Staff u poplu Naduri. Iqaddes Mons. Arcipriet Jimmy Xerri. Il-Quddiesa tkun b' suffragju tal-ex-Sindku Joe Tabone u l-ex Kunsillier Frans Sammut. Fi tmiem il-quddiesa fuq iz-zuntier ikun hemm bibita għal kullhadd.

Fid-9.00 a.m. Fil-Futboll Ground 'Peter Paul Camilleri' jibda il-'Joe Tabone Memorial Tournament' għat-tfal kollha Nadurin li huma taħt it-13-il sena.

HARĠA GĦALL-ANZJANI

It-Tnejn, 19 ta' Novembru 2012: Illum tiġi organizzata harġa għall-Anzjani tagħna b'rikonnoxximent lejhom. Fis-3.30 p.m. titlaq il-karozza mill-Pjazza lejn is-Santwarju tal-Madonna ta' Lourdes fl-Imgarr, fejn issir quddiesa u wara hin ta' mistrieh u ikla fil-Vinyard Resturant.

NIGHT HIKE

L-Erbgha, 21 ta' Novembru 2012: Isir Night Hike li ser tkun organizzata flimkien mal-Iskola Primarja tan-Nadur. Titlaq fil-5.30 pm minn hdejn l-iskola.



SENA TAL-FIDI
11.X.2012 – 24.XI.2013

IN-NADUR 325 SENA PARROĊĊA
28.IV.1688 – 28.IV.2013

IN-NADUR U L-KULT NISRANI TIEGHU
VJAĠĠ TA' TLIET SEKLI U KWART TA' FIDI

Wirja ta' Arti Sagra
I

'Sala Joe Tabone'
Kunsill Lokali n-Nadur
Triq it-Tramuntana
In-Nadur